



**РЕПУБЛИКА МАКЕДОНИЈА  
ОСНОВЕН СУД СТРУГА  
СУ.бр. 103/18  
28.12.2018 година  
Струга**

Врз основа на член 88 став 3 од Законот за судовите (Службен весник на Република Македонија бр.58/06, 62/06, 35/08,150/10 и 83/18) во врска со член 112 и 113 од Судскиот деловник (Службен весник на Република Македонија бр.66/13, 114/14) Претседателот на Основниот суд во Струга, Ифет Бајрамоски, по претходно прибавеното мислење од Седницата на судите, на 28.12.2018 година, го утврди следниот:

**РАСПОРЕД**

**За работите во Основниот суд Струга за 2019 година**

**Претседателот на судот Ифет Бајрамоски** ќе ја обезбедува непосредната примена на Судскиот деловник, ќе презема непосредни мерки за одстранувањето на слабостите и пропустите во работењето, ќе се грижи за уредно, ефикасно и ажурно вршење на работите на судската управа, изготвување, доставување и постапување по одлуките од работите на судската управа, ги испитува причините заради кои во определен рок не е закажан главен претрес, или рочиште за главна расправа или е пречекорен рокот за изрекување, објавување и изработка на одлуката и превзема соодветни дејствија за одстранување на причините за тоа. Ќе постапува по предмети од меѓународна правна помош, по предметите ЕК, ЗАМ-К, ЗАМ-С, ПОМ, ПОМ-сек, ЗАВ-Х, СПИ, ЗАВ-С, како и по предметите согласно неговите надлежности кои произлегуваат од Законот за извршување со ознака ИДС кои се однесуваат на издавање дозвола за превземање на дејствие во стан на должник, како и предметите со ознака ППНИ основ: барање за одлагање на извршување, ќе прима странки, ќе врши кореспонденција, соработка со надлежните органи и организации, ќе го усогласува процесот на работа во судот и ќе врши надзор над работењето на нотарите во оставинските предмети.

**За заменик на Претседателот на судот** се одредува судијата **Соња Гонческа**, кој во одсуство на Претседателот ќе ги извршува сите погоренаведени работи, кои се во надлежност на Претседателот.

Работата во судот ќе се врши во **специјализирани судски оддели**, во рамките на кривичната и граѓанска област.

**Во кривичниот оддел** ќе се постапува по сите кривични предмети против полнолетни и малолетни сторители, истраги, истражни дејствија и замолници во кривичната постапка.



**Советот** согласно член 25 став 5 од Законот за кривичната постапка, советот за малолетници, односно советот во прекршочна постапка ќе то сочинуваат:

-Судијата **Никола Спасески** ќе постапува како Претседател на советот, а негов заменик Претседателот на судот **Ифет Бајрамоски**;

-Судијата **Лазо Ѓорѓоноски** -член, а негов заменик ќе биде судијата **Танче Петрески** и

-Судијата **Соња Ѓонческа** -член, а негов заменик ќе биде судијата **Измир Ајази**.

Во случај на спреченост и за време на годишните одмори советот може да биде составен од присутните судии во Основен суд Струга.

За судии во кривичниот совет од петмина се определуваат судиите:

-Судија Ади Усеини

-Судија Танче Петрески

-Судија Соња Ѓонческа

-Судија Измир Ајази

-Судија Мими Нанушеска

Претседател на кривичниот оддел ќе биде судијата **Ади Усеини**.

**Кривичните предмети против полнолетни сторители**, поведени по службена должност и супсидијарни обвиненија и приватни тужби, се распоредуваат за работа кај судиите **Фатмир Даути** и **Живко Аврамоски** по електронски пат преку автоматска распределба на предметите според времето на приемот во судот.

Во случај овие судии да бидат изземени од постапување, ќе постапуваат судиите по следниот редослед:

-Судија Ади Усеини

-Судија Мими Нанушеска

Во одделот за малолетници ќе постапува **Судијата Светлана Попоска** согласно Законот за правда за децата (Службен весник на РМ бр. 148/13) и тоа како судија за деца кој ја спроведува подготвителната постапка, донесува одлуки во врска со член 86, претседава со советот за деца и врши други работи определени со овој закон. Судијата ќе постапува во прекршочните предмети против малолетни сторители „ПРК-М“, како и во предметите од „КР“ уписникот, односно ќе ги потпишува уверенијата и потврдите кои произлегуваат од кривичната, односно казнената евиденција, а во негово отсуство овластено лице за потпишување ќе биде судијата **Мими Нанушеска**. Судијата **Светлана Попоска** ќе постапува во истражниот оддел како судија на претходна постапка и тоа во работно време и вон работно време.

Заменик на судијата на претходна постапка во негово отсуство ќе биде судијата **Ади Усеини**.

Надлежен судија поединец кој ќе врши оцена на поднесен обвинителен акт за кривично дело за кое е предвидена казна затвор до 10 години и кој ќе постапува по поднесениот приговор против тој акт ќе биде судијата **Мими Нанушеска**, а негов заменик судијата **Гетан Кадриески**.

Советот за оцена на поднесениот обвинителен акт за кривично дело за кое е предвидена казна затвор од 10 години или потешка казна ќе го сочинуваат:

-Претседател на советот ќе биде судијата за испитување на обвинителниот акт **Мими Нанушеска**, а негов заменик ќе биде судијата **Ѓетан Кадриески**,

-Членови на советот ќе бидат:

- Судијата Соња Ѓонческа, а негов заменик судијата **Измир Ајази**
- Судијата **Никола Спасески**, а негов заменик судијата **Танче Петрески**.

По посебните истражни мерки (ПИМ) ќе постапува судијата **Светлана Попоска**, а во нејзино отсуство судијата **Мими Нанушеска**.

**Во одделот за прекршоци**, по прекршочните предмети ќе постапуваат судиите **Мими Нанушеска и Ади Усеини**, а распределувањето на овие предмети по судии ќе се врши по електронски пат преку автоматска распределба на предметите според времето на приемот на судот.

За вршење дејствија во прекршочна постапка вон работното време, судиите дежураат по следниот редослед:

1-ви, 2-ри, 3-ти, 4-ти,	Ајази Измир	782-292 м.075-423-005
5-ти, 6-ти, 7-ми, 8-ми,	Мими Нанушеска	м.075423003 782-064 м.070362529
9-ти, 10-ти, 11-ти, 12-ти,	Ѓонческа Соња	520-104 м.075-423-006
13-ти, 14-ти, 15-ти, 16-ти,	Горгоноски Лазо	781-030 м.071-244-430 м.075-423-010
17-ти, 18-ти, 19-ти, 20-ти,	Петрески Танче	550-058 м.070-304-808 м.075-423-022
21-ви, 22-ри, 23-ти, 24-ти,	Попоска Светлана	788-222 м.070-302-472 м.075-423-002
25-ти, 26-ти 27-ми, 28-ми,	Ѓетан Кадриески	м.070248733 м.075423013
29-ти, 30-ти, 31-ви	Ади Усеини	709-828 м.071-220-797 м.076-499-990

Во случај на спреченост на некој од дежурните судии вон работно време ќе го замени наредниот судија определен во распоредот, откако судијата кој е спречен задолжително ќе го извести Претседателот на судот.

Судијата **Никола Спасески** ќе постапува во **одделот за извршување на санкции** и тоа по предметите за извршување на санкции, водење судски надзор во извршувањето на санкциите, во однос на постапувањето со осудените лица и во остварувањето на нивните права и обврски.

**Во граѓанскиот оддел** ќе се постапува по парничните предмети, во спорови од работните односи, во спорови од мала вредност, во трговските (стопанските) спорови, по платните налози и вонпарничните предмети со основ предлог за обезбедување на докази и привремени мерки.

Претседател на граѓанскиот оддел ќе биде судијата **Танче Петрески**.

Во граѓанскиот оддел по парничните предмети, сопственички, надоместоци, владетелски, во споровите од работни односи, во споровите од мала вредност, по приговори против платните налози и во трговските (стопанските) спорови запишани во уписниците МАЛВП, П-ПОВ, П1, МАЛВТС, П2, РО, П3, П4, ТС, ТС1, РП, ПЛ1-П, ПЛ1-ТС, РПЛ, ВПП2 ќе постапуваат судиите **Измир Ајази, Ѓетан Кадриески, Танче Петрески и Соња Гонческа**, а распределувањето на предметите по судии ќе се врши по електронски пат преку автоматска распределба на предметите според времето на приемот во судот.

Надлежен судија кој ќе постапува по предметите заведени во уписникот П5, во врска со примената на Законот за граѓанска одговорност за навреда и клевета ќе биде судијата **Ѓетан Кадриески**, а во случај на негово отсуство, односно спреченост, ќе постапува **судијата Соња Гонческа**.

**Во вонпарничниот оддел** по предметите запишани во уписниците О, О1, ПСО, ВПП, ВПП1, ЗАВ, ЗАВ1, РВПП, ОДС, ИЗС, ќе постапува судијата **Лазо Ѓоргоноски**.

Истиот судија ќе постапува и во сите стечајни предмети запишани во уписниците СТ, СТС, СТ-Малв П, СТ П1, СТ-П4, СТ -ПЛ1 ТС, СТ-РО, СТ-ТС.

Во случај на отсуство на судијата Лазо Ѓоргоноски, по предметите ќе постапува судијата **Танче Петрески**.

Судијата **Лазо Ѓоргоноски** се опредлува како судија задолжен за судската практика на судот.

Судијата **Соња Гонческа** ќе постапува по предметите заведени по изјавен приговор за незаконитости при извршувањето, односно обезбедување и спроведување на побарувања, запишани во уписниците ППНИ, ИПК и ПИ, во врска со примената на Законот за извршување, а во нејзино отсуство, односно спреченост, по предметите ќе постапува судијата **Измир Ајази**.

Предметите на нотарите ќе се доделуваат рамномерно според азбучен редослед на презимињата на нотарите и тоа:

1. Алиу Неѓми
2. Баута Вирѓинија
3. Билали Афридита
4. Ѓурчиноски Сашо
5. Кадриу Беса
6. Кипаризовска-Крстевска Анита
7. Мухареми Генци

**По жалби на решенијата на стечајниот судија** ќе постапува **Стечајниот совет** во состав:

Судија Никола Спасески-Претседател на Советот  
Судија Ѓетан Кадриески -член на Советот  
Судија Измир Ајази-член на Советот

**По повод приговор поднесен против решение за признавање на странска судска одлука, како совет** ќе постапуваат судиите:

Судија Ѓетан Кадриески -Претседател на Советот  
Судија Измир Ајази -член на Советот  
Судија Никола Спасески -член на Советот



По потреба во итни случаи и поради спреченост да постапуваат членовите на стечајниот совет, односно советот кој одлучува по повод приговор против решение за признавање на странска пресуда, истиот може да се формира од останатите судии во судот.

## РАСПОРЕД НА КАНЦЕЛАРИИ И САЛИ ЗА СУДЕЊЕ

Судиите ќе работат во канцелариите во кои се распоредени и моментално ги користат.

Судиите исклучиво ќе судат во судниците облечени во тоги, според следниот распоред:

Судијата Танче Петрески ќе суди во **судница бр.12**;  
 Судијата Живко Аврамоски ќе суди во **судница бр.15**;  
 Судијата Фатмир Даути ќе суди во **судница број 17**;  
 Судиите Измир Ајази ќе суди во **судница број 20**;  
 Судијата Никола Спасески ќе суди во **судница број 26**;  
 Судијата Ѓетан Кадриески ќе суди во **судница бр.25**;  
 Судијата Лазо Ѓоргоноски ќе суди во **судница број 22**;  
 Судијата Соња Гонческа ќе суди во **судница бр.21**;  
 Судијата Ади Усеини ќе суди во **канцеларија бр.18 (кат I)** ;  
 Судијата Мими Нанушеска ќе суди во **канцеларија бр.19 (кат I)**.

Судниците во кои судат судиите Живко Аврамоски (број 15) и Фатмир Даути (број 17), во договор со овие судии, можат да ги користат другите судии и судски соработници.

Судиите за увид на лице место ќе земаат како записничар исклучиво дактилограф кој е по распоред со судијата, а во деновите кога немаат дактилограф, соработник, односно приправник кој е распореден кај судијата.

Останатите вработени на одделенијата нема да излегуваат на лице место со судија како записничари, со цел да се избегнат проблем во процесот на работењето во писарницата-одделите.

Примањето на странки и други лица кои не се повикани во одредено време во судот заради **разгледување на списи, издавање на уверенија и барање на известувања** ќе се врши секој работен ден во периодот **од 10,00 до 14,30 часот**.

Согласно потребата и условите за работа, претседателот на судот може да изврши измена на начинот и времето за прием на странки во судот.

Обезбедувањето на судската зграда, имотот, лицата и одржувањето на редот во судот ќе го извршуваат судските полицајци Мишко Кочоски, Арбен Винца, Никола Шулески, Сашо Далчески и Енис Хани.

Конкретните задолженија за начинот на спроведување на безбедноста и редот ќе бидат определени од Претседателот на судот, кој воедно ќе врши контрола на нивното извршување.

Судската полиција не смее да дозволува влегување во судската зграда на странки за време на дневниот одмор, дури ни за лица кои одат во Јавното обвинителство или правобранителство, освен во случаи кога се повикани со покана или по одобрение на Претседателот на судот.

**Одговорен на судската полиција** ќе биде судскиот полицаец **Сашо Далчески**.

Судиите нема да примаат странки, освен во случаите кога истите ќе бидат повикани со покана.

Судиите се должни да го известуваат претседателот на судот за нивната отсутност од работа.

**Доаѓањето и заминувањето на и од работа, задолжително сите вработени (судии и останатите вработени) имаат обврска да го регистрираат со поминувањето на картичките на апаратот за регистрирање на работното време.**

**Дневниот одмор** ќе трае од 11,00 до 11,30 часот и на оваа пауза да се придржуваат без исклучок сите вработени.

Составен дел на овој распоред е распоредот за работа на судиите во судниците опремени за тонско снимање.

Овој распоред ќе се применува од 01.01.2019 година.

